

(സി) ഉന്നത വിദ്യാഭ്യാസത്തിന്റെ ഗുണനിലവാരം വർദ്ധിപ്പിക്കുന്നതിനായി പാഠ്യപദ്ധതി പരിഷ്കരിക്കുമോ; വിശദാംശം നൽകുമോ?

ഉന്നത വിദ്യാഭ്യാസത്തിന്റെ ഗുണനിലവാരം വർദ്ധിപ്പിക്കുന്നതിനായി, കാലഘട്ടത്തിന്റെ മാറ്റങ്ങൾക്കനുസരിച്ച് ഓരോ സിലബസും മൂന്നുവർഷത്തിലൊരിക്കൽ പരിഷ്കരിച്ചുവരുന്നു. യു.ജി. പ്രോഗ്രാമുകളിൽ Industry based course-കളും കൂടാതെ Apprenticeship Embedded Degree Course-കളും തുടങ്ങുന്നതുമായി ബന്ധപ്പെട്ട നടപടികളും കൈക്കൊണ്ടുവരുന്നു. കൂടുതൽ Inter-disciplinary, New Generation Course-കൾ തുടങ്ങാൻ നടപടികൾ കൈക്കൊണ്ടുവരുന്നു.

ഉന്നതവിദ്യാഭ്യാസ മേഖലയിലെ വിദ്യാർത്ഥികൾക്ക് സ്റ്റോളർഷിപ്പുകൾ

88(2808) ശ്രീ. എം. രാജഗോപാലൻ: താഴെക്കാണുന്ന ചോദ്യങ്ങൾക്ക് ഉന്നത വിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) കേരളത്തിലെ ഉന്നതവിദ്യാഭ്യാസ മേഖലയിൽ പഠനം നടത്തുന്ന വിദ്യാർത്ഥികൾക്ക് നൽകുന്ന സ്റ്റോളർഷിപ്പുകൾ ഏതൊക്കെയാണെന്നും ഇപ്പോൾ നൽകിവരുന്ന തുക ഏതുവർഷമാണ് അവസാനമായി പരിഷ്കരിച്ചതെന്നും വ്യക്തമാക്കാമോ?

അനുബന്ധമായി ചേർക്കുന്നു*.

(ബി) ഇത്തരത്തിലുള്ള സ്റ്റോളർഷിപ്പുകൾ സാമ്പത്തികമായി പിന്നാക്കം നിൽക്കുന്ന വിദ്യാർത്ഥികൾക്ക് മാനദണ്ഡങ്ങൾക്ക് വിധേയമായി നൽകാൻ നടപടികൾ സ്വീകരിക്കുമോ?

സാമ്പത്തികമായി പിന്നാക്കം നിൽക്കുന്നവർ, ന്യൂനപക്ഷ വിഭാഗത്തിൽപ്പെടുന്ന സാമ്പത്തികമായി പിന്നാക്കം നിൽക്കുന്നവർ, പൂർണ്ണമായും മെറിറ്റ് അടിസ്ഥാനമാക്കി, എന്നിങ്ങനെ വിവിധ മാനദണ്ഡങ്ങൾക്ക് വിധേയമായാണ് സ്റ്റോളർഷിപ്പുകൾ അനുവദിക്കുന്നത്.

കാലടി സംസ്കൃത സർവ്വകലാശാല

89(2809) ശ്രീ. റോജി എം. ജോൺ: താഴെക്കാണുന്ന ചോദ്യങ്ങൾക്ക് ഉന്നത വിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) കാലടി സംസ്കൃത സർവ്വകലാശാലയിൽ സംസ്കൃത സാഹിത്യ ബിരുദാനന്തര ബിരുദ പരീക്ഷയുടെ ഉത്തരക്കടലാസുകൾ കാണാനില്ല എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; വിശദാംശം ലഭ്യമാക്കാമോ?

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

ശ്രീ ശങ്കരാചാര്യ സംസ്കൃത സർവ്വകലാശാലയുടെ സംസ്കൃത സാഹിത്യ വിഭാഗത്തിലെ ജനുവരി 2021-ൽ നടന്ന 9 വിഷയങ്ങളിലെ 279 ഉത്തരക്കടലാസുകൾ 8-2-2021-ന് മുമ്പുനിർണ്ണയത്തിനായി സാഹിത്യവിഭാഗം വകുപ്പ് അദ്ധ്യക്ഷന് കൈമാറിയത് മുമ്പുനിർണ്ണയം പൂർത്തീകരിച്ചശേഷം മുമ്പുനിർണ്ണയ ചെയ്തമാനായ സാഹിത്യ വിഭാഗത്തിലെ അസോസിയേറ്റ് പ്രൊഫസർ ഡോ. സംഗമേശൻ കെ.എം. 17-3-2021-ന് വകുപ്പദ്ധ്യക്ഷയ്ക്ക് കൈമാറിയെങ്കിലും അപ്രകാരം അവ വകുപ്പദ്ധ്യക്ഷയ്ക്കോ, ഓഫീസിലോ ലഭിച്ചിട്ടില്ലെന്ന് വകുപ്പദ്ധ്യക്ഷ അറിയിക്കുകയും പിന്നീട് കാണാതായതായി സ്ഥിരീകരിച്ച് 14-7-2021-ന് കാലടി പോലീസിൽ പരാതിപ്പെട്ടിട്ടുള്ളതാണ്. അതിന്റെ അടിസ്ഥാനത്തിൽ കാലടി പോലീസ് ക്രൈം നമ്പർ 894/21 ആയി കേസ് രജിസ്റ്റർ ചെയ്ത് അന്വേഷണം ആരംഭിച്ചു. ഇക്കാര്യത്തിൽ സിൻഡിക്കേറ്റ് അംഗങ്ങളായ പ്രൊഫ. എസ്. മോഹൻദാസ്, പ്രൊഫ. ഡി. സലീംകുമാർ, പ്രൊഫ. എം. മണിമോഹനൻ എന്നിവർ അംഗങ്ങളായി അന്വേഷണക്കമ്മിറ്റിയെ 14-7-2021-ന് വിശദമായ അന്വേഷണത്തിനായി നിയോഗിച്ചിട്ടുണ്ട്. പ്രസ്തുത അന്വേഷണങ്ങൾ തുടർന്ന് വരികെ നഷ്ടപ്പെട്ടതായ മുഴുവൻ ഉത്തരക്കടലാസുകളും ഗ്രേഡ് ഷീറ്റുകളും 26-7-2021-ന് പരീക്ഷാവിഭാഗത്തിൽതന്നെ കണ്ടെത്തിയിട്ടുള്ളതും അക്കാര്യത്തിനും പോലീസ് നടപടികൾ തുടരുന്നുമുണ്ട്.

(ബി) പ്രസ്തുത വിഷയവുമായി ബന്ധപ്പെട്ട് മുമ്പുനിർണ്ണയ സമിതി ചെയർമാനെ സസ്പെന്റ് ചെയ്തിരുന്നോ; ഉണ്ടെങ്കിൽ ആയതിന്റെ വിശദാംശവും ബന്ധപ്പെട്ട സസ്പെൻഷൻ ഉത്തരവിന്റെ പകർപ്പും ലഭ്യമാക്കാമോ?

മേൽ വിവരിച്ച ഉത്തരക്കടലാസുകൾ നഷ്ടപ്പെട്ട സംഭവത്തെ തുടർന്ന് മുമ്പുനിർണ്ണയ ചെയ്തമാനായ സംസ്കൃത വിഭാഗം അസോസിയേറ്റ് പ്രൊഫസർ ഡോ. സംഗമേശൻ കെ.എം.-നെ 14-7-2021-ന് അന്വേഷണ വിധേയമായി സസ്പെൻഡ് ചെയ്തിരുന്നു. ഉത്തരവിന്റെ പകർപ്പ് അനുബന്ധം (I) ആയി ചേർക്കുന്നു*. 26-7-2021, 27-7-2021 എന്നീ ദിവസങ്ങളിലെ ഫോറൻസിക്, പോലീസ് നടപടി കൾക്കുശേഷം ഉത്തരക്കടലാസുകൾ വീണ്ടെടുക്കുകയും ഇക്കാര്യങ്ങൾ സംബന്ധിച്ച അന്വേഷണ കമ്മിറ്റിയുടെ 26-7-2021-ലെ ഇടക്കാല റിപ്പോർട്ടും പരിഗണിച്ച് ഡോ. സംഗമേശൻ കെ.എം.-ന്റെ സസ്പെൻഷൻ 26-7-2021-ന് പിൻവലിച്ച് അദ്ദേഹം ജോലിയിൽ പ്രവേശിച്ചിട്ടുള്ളതുമാകുന്നു.

(സി) എത്ര കട്ടികളുടെ ഉത്തരക്കടലാസ്സാണ് നഷ്ടമായതെന്നും ഇതുസംബന്ധിച്ച് ഏതെങ്കിലും പരാതി സർക്കാരിനോ പോലീസിനോ നൽകിയിട്ടുണ്ടോയെന്നും ഉണ്ടെങ്കിൽ ആയതിന്റെ പകർപ്പും ലഭ്യമാക്കാമോ?

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

സംസ്കൃത സാഹിത്യ വിഭാഗവുമായി ബന്ധപ്പെട്ട 157 കുട്ടികളുടെ 279 ഉത്തരക്കടലാസുകളാണ് നഷ്ടപ്പെട്ടത്. 14-7-2021-ന് സർവ്വകലാശാല കാലടി പോലീസിന് നൽകിയ മൊഴിയുടെ അടിസ്ഥാനത്തിൽ കാലടി പോലീസ് ക്രൈം നമ്പർ 894//21 നമ്പർ എഫ്.ഐ.ആർ. പകർപ്പും അനുബന്ധം (II) ആയി ചേർക്കുന്നു*.

(ഡി) കാലടി സംസ്കൃത സർവ്വകലാശാലയിൽ സമാനമായ കാലാലട്ടത്തിൽ നടന്ന മറ്റ് പരീക്ഷകളുടെ ഉത്തരക്കടലാസുകളും നഷ്ടപ്പെട്ടിട്ടുണ്ടെന്ന കാര്യം ശ്രദ്ധയിൽപ്പെട്ടിട്ടുണ്ടോ; കഴിഞ്ഞ രണ്ട് വർഷം യൂണിവേഴ്സിറ്റി നടത്തിയ പരീക്ഷാ പേപ്പറുകളുടെ വിവരം സംബന്ധിച്ച് സർക്കാർ ഉന്നതതല അന്വേഷണം നടത്തുമോ; വിശദാംശം ലഭ്യമാക്കാമോ?

സർവ്വകലാശാലയിൽ നടന്ന മറ്റ് പരീക്ഷകളുടെ ഉത്തരക്കടലാസുകളൊന്നും നഷ്ടപ്പെട്ടിട്ടില്ല.

അതിഥി അധ്യാപകരുടെ വേതനം

90(2810) ശ്രീ. പി. ടി. തോമസ്: താഴെക്കാണുന്ന ചോദ്യങ്ങൾക്ക് ഉന്നത വിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) കേരളത്തിലെ സർക്കാർ എയ്ഡഡ് കോളേജുകളിലെ അതിഥി അധ്യാപകരുടെ നിലവിലെ വേതനം എത്രയാണെന്ന് അറിയിക്കുമോ; ഈ കാര്യത്തിൽ 4-7-2018-ന് ഇറക്കിയ സർക്കാർ ഉത്തരവിനുശേഷം പിന്നീട് വേതന വർദ്ധനവ് ഉണ്ടായിട്ടുണ്ടോ എന്ന് വ്യക്തമാക്കുമോ?

കേരളത്തിലെ സർക്കാർ എയ്ഡഡ് കോളേജുകളിലെ അതിഥി അധ്യാപകരുടെ നിലവിലെ വേതനം യു.ജി.സി യോഗ്യതയുള്ളവർക്ക് പ്രതിദിനം 1750 രൂപ എന്ന നിരക്കിൽ പരമാവധി ഒരു മാസം 43,750 രൂപയും യു.ജി.സി. യോഗ്യത ഇല്ലാത്തവർക്ക് പ്രതിദിനം 1,600 രൂപ എന്ന നിരക്കിൽ പരമാവധി ഒരു മാസം 40,000 രൂപയുമാണ്; പ്രസ്തുത ഉത്തരവിനുശേഷം വേതന വർദ്ധനവുണ്ടായിട്ടില്ല.

(ബി) യു.ജി.സി. 2019 ജനുവരി 28-ന് ഇറക്കിയ സർക്കുലറിൽ അതിഥി അധ്യാപകരുടെ വേതനം മണിക്കൂറിൽ ആയിരത്തി അഞ്ഞൂറ് എന്ന നിരക്കിൽ വർദ്ധിപ്പിച്ചത് ശ്രദ്ധയിൽപ്പെട്ടിട്ടുണ്ടോ; യു.ജി.സി.-യുടെ പ്രസ്തുത ഉത്തരവ് നടപ്പിലാക്കണമെന്ന് മനുഷ്യാവകാശ കമ്മീഷൻ നൽകിയ നിർദ്ദേശത്തിന്മേൽ എന്തൊക്കെ നടപടികൾ സ്വീകരിച്ചുവെന്ന് വ്യക്തമാക്കാമോ?

ശ്രദ്ധയിൽപ്പെട്ടിട്ടുണ്ട്; യു.ജി.സി.-യുടെ പ്രസ്തുത ഉത്തരവ് നടപ്പിലാക്കണമെന്ന് മനുഷ്യാവകാശ കമ്മീഷൻ നൽകിയ നിർദ്ദേശത്തിന്മേൽ കോളേജ് വിദ്യാഭ്യാസ ഡയറക്ടറുടെ റിപ്പോർട്ട് ലഭ്യമാകുന്ന മുറയ്ക്ക് പരിശോധിച്ച് തുടർനടപടികൾ സ്വീകരിക്കുന്നതാണ്.

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.